

### கல்வி அமைச்சு

நாட்டின் பெருந்தோட்டப்புற தமிழ் மொழி மூலப் பாடசாலைகளுக்கு பாடசாலை அடிப்படையில் ஆசிரியர் உதவியாளர்களை ஆட்சேர்ப்பதற்கான திறந்த போட்டிப் பரீட்சை - 2024

நாட்டின் பெருந்தோட்டப்புற தமிழ் மொழிமூலப் பாடசாலைகளுக்கு பாடசாலை அடிப்படையில் ஆசிரியர் உதவியாளர்களை ஆட்சேர்ப்பு செய்வதற்காக தகைமைகளைக் கொண்ட பெண்கள், ஆண்கள் ஆகிய இருசாராரிடமிருந்தும் விண்ணப்பப்படிவங்கள் கோரப்படுகின்றன. இதற்கான விண்ணப்பப்படிவம் இலங்கை பரீட்சைகள் திணைக்களத்தின் [www.doenets.lk](http://www.doenets.lk) இணையத்தளத்தின் “Our Services” இன் கீழ் உள்ள “Online Applications - Recruitment Exams” எனும் பக்கத்தில் பிரசுரிக்கப்பட்டுள்ளதுடன், விண்ணப்பப்படிவங்களை நிகழ்நிலை (Online) முறையூடாக மாத்திரமே சமர்ப்பிக்க முடியும். விண்ணப்பப்படிவங்களை ஏற்றுக் கொள்ளும் பணிகள் 2024.06.14 ஆந் திகதியன்று மு.ப 09.00 மணிக்கு ஆரம்பித்து 2024.07.12 ஆந் திகதியன்று பி.ப 09.00 மணிக்கு நிறைவடையும். இதற்கான பரீட்சை 2024, ஓசத்து மாதத்தில் நடாத்தப்படும்.

#### 02. சேவைக்கு ஆட்சேர்ப்பு செய்யப்படும் முறை:

- 2.1 இதற்காக பரீட்சை ஆணையாளர் நாயகத்தால் இவ் வர்த்தமானி அறிவித்தலின் 10.1 ஆம் பந்தியின் படி எழுத்து மூலப் பரீட்சை ஒன்று நடாத்தப்படும்.
- 2.2 எழுத்து மூலப் பரீட்சையின் அனைத்து வினாப்பத்திரங்களுக்கும் தோற்றி, ஒவ்வொரு வினாப்பத்திரங்களுக்கும் புள்ளிகளாக 40% சதவீதமான ஆகக் குறைந்த புள்ளிகளைப் பெற்றுக் கொண்ட விண்ணப்பதாரர்களது மொத்தப் புள்ளிகளின் கூட்டுத்தொகையின் முன்னுரிமை வரிசைப்படி வெற்றிடங்களின் எண்ணிக்கையைப் போன்று மூன்று மடங்கு (03) எண்ணிக்கையிலான விண்ணப்பதாரர்கள் இவ் வர்த்தமானி அறிவித்தலின் 10.2 ஆம் பந்தியின் படி பொது நேர்முகப் பரீட்சைக்கு அழைக்கப்படுவர். பொது நேர்முகப் பரீட்சைக்கு தகுதி பெற்ற விண்ணப்பதாரர்களது பெயர் பட்டியல் இலங்கைப் பரீட்சைகள் திணைக்களத்தின் உத்தியோகபூர்வ இணையத் தளத்தின் பிரசுரிக்கப்படும் (தகைமைகளைக் கொண்டிராத விண்ணப்பதாரர்கள் பொது நேர்முகப் பரீட்சையின் போது நிராகரிக்கப்படுவர்)
- 2.3 பொது நேர்முகப் பரீட்சையின் போது அடிப்படைத் தகைமைகளை பூர்த்திசெய்துள்ள விண்ணப்பதாரர்கள் இந்த வர்த்தமானி அறிவித்தலின் 10.3 ஆம் பந்தியின் படி பிரயோகப் பரீட்சைக்கு உட்படுத்தப்படுவர். பிரயோகப் பரீட்சையில் பெற்றுக் கொள்ளும் புள்ளிகள் கல்வி அமைச்சினால் இலங்கை பரீட்சைகள் திணைக்களத்திற்கு நேரடியாக அனுப்பிவைக்கப்படும்.
- 2.4 பிரயோகப் பரீட்சை மற்றும் எழுத்து மூலப் பரீட்சை ஆகியவற்றில் பெற்றுக் கொள்ளும் மொத்தப் புள்ளிகளின் முன்னுரிமை வரிசைப்படி, விண்ணப்பித்துள்ள பாடத்திற்கமைய பாடசாலை அடிப்படையில் நிலவும் வெற்றிடங்களின் எண்ணிக்கைக்கமைய ஆட்சேர்ப்பு செய்யப்படும்.
- 2.5 இவ் வர்த்தமானி அறிவித்தலுக்குரிய நியமனப் பாடங்களுக்குரிய வெற்றிடங்கள் உப அட்டவணை 04 இல் குறிப்பிடப்பட்டுள்ளன. உப அட்டவணையில் குறிப்பிடப்பட்டுள்ள ஆசிரியர் உதவியாளர் வெற்றிடங்களுக்கு மாத்திரம் ஆட்சேர்ப்பு செய்யப்படும்.

#### குறிப்பு 1

ஒரே பாடசாலைக்கு விருப்பம் தெரிவித்துள்ள ஒன்றுக்கு மேற்பட்ட விண்ணப்பதாரர்கள் சம புள்ளிகளைப் பெற்றிருக்கும் சந்தர்ப்பத்தில் பாடசாலைகளுக்கு நிலைப்படுத்துதல் தொடர்பில் மாகாணக் கல்வி அமைச்சின் செயலாளரால் தீர்மானமெடுக்கப்படும்.

- 2.6 இந்த ஆட்சேர்ப்பானது பாடசாலைகளை அடிப்படையாக கொண்டு நிலவும் வெற்றிடங்களின் அடிப்படையில் மேற்கொள்ளப்படும் காரணத்தினால் பத்து வருடங்கள் (10) செல்லும் வரையில் ஒரு போதும் இடமாற்றம் வழங்கப்படமாட்டாது.

#### 03. சேவையில் ஈடுபடச் செய்வதற்கான நிபந்தனைகள்:

- 3.1 உரிய எழுத்து மூலப் பரீட்சை புள்ளிகள் மற்றும் பிரயோக பரீட்சையில் பெற்றுக் கொண்ட புள்ளிகளின் கூட்டுத்தொகையின் முன்னுரிமை வரிசையினை அடிப்படையாக கொண்டு பெருந்தோட்டப்புறப் பாடசாலைகளுக்கு விண்ணப்பித்த விண்ணப்பதாரர்கள், வெற்றிடங்கள் நிலவும் அரசு பாடசாலைகளுக்கு 05 வருட காலப் பகுதிக்கு ஆசிரியர் உதவியாளர்களாக ஆட்சேர்ப்பு செய்யப்படுவர்.
- 3.2 ஆசிரியர் உதவியாளர்களாக தமது முதல் நியமனத் திகதியிலிருந்து 05 வருடங்களுக்கும் தாம் நியமிக்கப்பட்ட பாடத்திற்குரியதாக இலங்கை ஆசிரியர் சேவையின் சேவைப் பிரமாணக் குறிப்பிற்கமைய கல்வி அமைச்சினால் ஏற்றுக் கொள்ளப்படும் ஆசிரியர் பயிற்சியொன்றை அல்லது பல்கலைக்கழக மானியங்கள் ஆணைக்குழுவினால் ஏற்றுக்கொள்ளப்படும் பல்கலைக்கழகமொன்றில்/ உயர் கல்வி நிறுவனமொன்றில் உரிய பாடம் தொடர்பான பட்டமொன்றைப் பெற்றுக் கொள்ள வேண்டும் என்பதுடன், குறித்த ஆசிரியர் பயிற்சி அல்லது பட்டம்

සෙල්ලුපடியාදුම තිසති මුතල් අවර් இலங்கை ஆசிரியர் சேவையின் 3-I (அ) அல்லது 3-I (ஆ) தரங்களுக்கு நிரந்தரமாக நியமனம் வழங்கப்படும்.

- 3.3 உரிய ஐந்து (5) வருட காலப் பகுதியினுள் மேலே (3.2) இல் குறிப்பிடப்பட்ட தகைமைகளைப் பூர்த்தி செய்யத் தவறும் பட்சத்தில் ஆசிரியர் உதவியாளர்களது சேவை முடிவுறுத்தப்படும்.
- 3.4 நியமனம் வழங்கும் போது பெருந்தோட்ட பாடசாலைகள் அமைந்துள்ள வலயங்களில் வதியும் விண்ணப்ப தாரர்களுக்கு முன்னுரிமை வழங்கப்படும்.
- 3.5 அரசாங்க சேவைகள் ஆணைக்குழுவின் நடைமுறை ஒழுங்குவிதிகள், இலங்கை ஜனநாயக சோஷலிசக் குடியரசின் தாபன விதிக்கோவை, அரச நிதிப் பிரமாணக் குறிப்புகள் மற்றும் திணைக்களம் சார் ஏனைய விதிமுறைகளுக்கு இந் நியமனம் உட்படுகின்றது.
- 3.6 2014.10.23ம் திகதியுடைய இலங்கை சனநாயக சோசலிசக் குடியரசின் இலக்கம் 1885/38 உடைய அதிவிசேட வர்த்தமானி அறிவித்தலில் பிரசுரிக்கப்பட்ட இலங்கை ஆசிரியர் சேவையின் சேவைப் பிரமாணக் குறிப்பில் குறிப்பிடப்பட்டுள்ள விதிமுறைகளுக்கும், அச் சேவைப் பிரமாணக் குறிப்பில் இனிவரும் காலங்களில் மேற்கொள்ளப்படும் திருத்தங்களுக்கும், அரச சேவை நியமனங்களுக்குரிய பொது நிபந்தனைகளுக்கும் இந் நியமனமானது உட்படுகின்றது.

04. சம்பள அளவுத் திட்டம்: ஆசிரியர் உதவியாளர்களாக தெரிவு செய்யப்படும் விண்ணப்பதாரர்களுக்கு சகல கொடுப்பனவுகளும் உள்ளடங்கலாக மாதாந்தம் ரூ. 20,000.00 கொடுப்பனவொன்று வழங்கப்படும்.

#### 05. கல்வி மற்றும் ஏனைய தகைமைகள்:

- 5.1 2014.10.23ம் திகதியுடைய இலங்கை ஜனநாயக சோஷலிசக் குடியரசின் இலக்கம் 1885/38 உடைய அதிவிசேட வர்த்தமானி அறிவித்தல் பிரசுரிக்கப்பட்ட இலங்கை ஆசிரியர் சேவைக்குரிய சேவைப் பிரமாணக்குறிப்பின் பிரகாரம் 2024.06.14 ஆந் திகதிக்கு கீழே குறிப்பிடப்பட்டுள்ள தகைமைகளைப் பூர்த்திசெய்திருத்தல் வேண்டும்.
- 5.2 கல்வி அமைச்சின் ஏற்றுக்கொள்ளப்பட்ட கொள்கைக்கமைய க.பொ.த (சா.த) மற்றும் க.பொ.த (உயர் தர) பரீட்சையில் கீழே குறிப்பிடப்பட்டுள்ளவாறு சித்தியடைந்திருத்தல் வேண்டும்.

க.பொ.த (சாதாரண தர) பரீட்சையில் தொடர்ச்சியான 2 வருடங்களுக்குள் இரண்டு தடவைகளுக்கு மேற்படாத தடவைகளில், விண்ணப்பிக்கும் பாடத்திற்கு திறமைச் சித்தி உட்படலாக 3 திறமைச் சித்திகளுடன் தாய் மொழி மற்றும் கணிதம் உட்படலாக 6 பாடங்களில் ஒரே தடவையில் சித்தியடைந்திருத்தல்.

க.பொ.த (உயர் தர) பரீட்சையில் ஒரே தடவையில் 03 பாடங்களிலும் சித்தியடைந்திருத்தல்.

#### குறிப்பு 2

இலங்கை ஆசிரியர் சேவையின் சேவைப் பிரமாணக் குறிப்பின் விதிமுறைகளுக்கமைய ஒவ்வொரு விண்ணப்பதாரரும் கல்விப் பொதுத் தராதர சாதாரண தரப் பரீட்சையில் சிங்கள மொழி அல்லது தமிழ் மொழியில் ஒரு பாடமாக சித்தியடைந்திருத்தல் வேண்டும். பரீட்சை ஆணையாளர் நாயகத்தினால் உள்நாட்டு க.பொ.த (சா.த) பரீட்சைக்கு சமமானதாக ஏற்றுக்கொள்ளப்படும் ஏனைய பரீட்சைகளில் சித்தியடைந்துள்ளவர்களும் இதற்காக விண்ணப்பிக்க முடியும்.

#### 5.1.4. வயதெல்லை:

விண்ணப்பப் படிவங்கள் ஏற்றுக் கொள்ளப்படும் இறுதித் திகதிக்கு வயது 35 வருடங்களைத் தாண்டாதவராக இருத்தல் வேண்டும்.

அதன் படி 2006.06.14 அல்லது அதற்கு முன்னரும் 1989.06.14ம் திகதி அல்லது அதற்குப் பின்னரும் பிறந்த தினத்தை உடையவர்கள் மாத்திரமே இதற்காக விண்ணப்பிக்க தகுதி பெறுவார்கள்)

#### 5.1.5. ஏனைய தேவைகள்:

- விண்ணப்பதாரர் இலங்கைப் பிரஜையாக இருத்தல் வேண்டும்.
- விண்ணப்பதாரர் சிறந்த நடத்தை உடையவராக இருத்தல் வேண்டும்.
- இவ் அறிவித்தலில் குறிப்பிடப்பட்டுள்ள விண்ணப்பப் படிவங்கள் ஏற்றுக் கொள்ளப்படும் இறுதித் திகதிக்கு, இப் பதவிக்கு ஆட்சேர்ப்புச் செய்வதற்கு அவசியமான அனைத்து தகைமைகளையும் பூர்த்திசெய்திருத்தல் வேண்டும்.

iv. விண்ணப்பதாரர்கள் பெருந்தோட்டப்புறப் பிரதேசமொன்றில் (உப அட்டவணை 03 இல் குறிப்பிடப்பட்டுள்ள கல்வி வலயம் அமைந்துள்ள பிரதேசமொன்றில்) நிரந்தர வதிவிடத்தை உறுதிப்படுத்துதல் வேண்டும்.

(கிராம உத்தியோகத்தரால் உறுதிப்படுத்தப்பட்ட வாக்களர் பெயர் பட்டியலின் பிரதி மற்றும் அண்மையில் பெற்றுக் கொண்ட கிராம உத்தியோகத்தரின் சான்றிதழ் முன்வைக்கப்படல் வேண்டும்.

v. சகல விண்ணப்பதாரர்களும் இலங்கையின் எந்தவொரு பிரதேசத்திலும் சேவையாற்றுவதற்கும் பதவிக்குரிய கடமைகளை நிறைவேற்றுவதற்கும் போதுமான உடலியல் மற்றும் உளவியல் தகுதிகளைக் கொண்டிருத்தல் வேண்டும்.

vi. இப் பரீட்சைக்கு விசேட தேவைகளுடன் கூடிய விண்ணப்பதாரர்கள் தோற்றுவார்களாயின் அது தொடர்பில் சுட்டாயமாக விண்ணப்பப் படிவத்தில் குறிப்பிடுதல் வேண்டும் என்பதுடன் உரிய மருத்துவச் சான்றிதழ்களின் பிரதிகள், விண்ணப்பப் படிவத்தின் அச்சப் பிரதியொன்றுடன் “பரீட்சைகள் ஆணையாளர் நாயகம், நிறுவனங்கள் பரீட்சை ஒழுங்குபடுத்தல் சினை, இலங்கைப் பரீட்சைகள் திணைக்களம், பெலவத்தை, பத்தரமுல்ல” எனும் முகவரிக்கு அனுப்பிவைத்தல் வேண்டும்.

## 06. விண்ணப்பிக்கும் முறை:

6.1 நிகழ்நிலை (Online) பரீட்சை விண்ணப்பப் படிவங்கள் ஆங்கில மொழியில் மாத்திரமே பூரணப்படுத்தப்படல் வேண்டும். நிகழ்நிலை மூலம் விண்ணப்பிப்பதற்காக தயாரிக்கப்பட்டுள்ள பொது ஆலோசனைப் பத்திரத்தை (Common Instructions) பதிவிறக்கம் செய்துகொள்ளவும். விண்ணப்பப் படிவத்தை பூரணப்படுத்தும் போது இவ் ஆலோசனைகளை முறையாக பின்பற்றவும். நிகழ்நிலை மூலமாக சமர்ப்பித்த விண்ணப்பப் படிவங்களில் திருத்தங்களை செய்யவேண்டும் எனின் விண்ணப்பப் படிவங்களை ஏற்றுக் கொள்ளும் இறுதித் தினம் வரையில் அதற்கான சந்தர்ப்பம் வழங்கப்படும். முழுமையாக பூரணப்படுத்தப்படாத விண்ணப்பப் படிவங்கள் எந்தவித அறிவித்தலுமின்றி நிராகரிக்கப்படும்.

### 6.2 பரீட்சை விதிமுறைகள்

6.2.1 இப் பரீட்சையானது தமிழ் மொழி மூலமாக நடைபெறும்.

6.2.2 இவ் ஆட்சேர்ப்பு அறிவித்தலின் இறுதியில் உள்ள உப அட்டவணை 03 இல் உள்ள மாவட்டங்களில் தாபிக்கப்படும் பரீட்சை நிலையங்களில் மாத்திரம் பரீட்சை நடைபெறும். விண்ணப்பதாரர்கள் விண்ணப்பிக்கும் மாவட்டங்கள் உப அட்டவணை 03 இற்கு அமைவாக இருக்க வேண்டும் என்பதுடன் விண்ணப்பித்த மாவட்டங்களை பின்னராக மாற்றுவதற்கு சந்தர்ப்பம் வழங்கப்படமாட்டாது. ஏதேனும் ஒரு நகரத்தில் பரீட்சை நிலையமொன்றை தாபிப்பதற்கு போதுமான எண்ணிக்கையிலான விண்ணப்பதாரர்கள் விண்ணப்பிக்கவில்லை எனின் அவ் விண்ணப்பதாரர்கள் அவர்களது இரண்டாவது விருப்பாக குறிப்பிட்டிருக்கும் நகரத்தில் அல்லது அதற்கு அண்மையில் உள்ள வேறு நகரமொன்றில் தாபிக்கப்படும் பரீட்சை நிலையமொன்றுக்கு அனுப்பப்படுவார்கள். மேலும் உத்தேசிக்கப்பட்டுள்ள அனைத்து நகரங்களிலும் அல்லது அதிக எண்ணிக்கையிலான நகரங்களில் பரீட்சை நிலையங்களை தாபிப்பதற்காக போதியளவு எண்ணிக்கையிலான விண்ணப்பதாரர்கள் விண்ணப்பிக்கவில்லை எனின் பரீட்சையினை கொழும்பில் மாத்திரம் நடத்துவதற்கு பரீட்சை ஆணையாளர் நாயகம் நடவடிக்கையெடுப்பார்.

6.2.3 சகல விண்ணப்பதாரர்களும் இப் பரீட்சைக்குரிய அனைத்து வினாப்பத்திரங்களுக்கும் தமிழ் மொழி மூலம் மாத்திரமே தோற்ற வேண்டும்.

6.2.4 பரீட்சையானது இரண்டு (02) வினாப் பத்திரங்களைக் கொண்டிருக்கும். சகல விண்ணப்பதாரர்களும் இரண்டு (02) வினாப் பத்திரங்களுக்கும் தோற்றுதல் வேண்டும். சித்தியடைவதற்காக ஒவ்வொரு வினாப் பத்திரங்களிலும் ஆகக் குறைந்தது 40% சதவீதமான புள்ளிகளைப் பெற்றுக் கொள்வது சுட்டாயமாகும்.

6.2.5 ஒரு தடவையில் ஆட்சேர்ப்பு செய்யப்படும் எண்ணிக்கை தொடர்பில் நியமன அதிகாரியால் தீர்மானிக்கப்படும்.

6.3 ஒரு விண்ணப்பதாரர் ஒரு விண்ணப்பப் படிவத்தை மாத்திரமே சமர்ப்பிக்க முடியும்.

6.4 வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டிருப்பவர்கள் மாத்திரம் விண்ணப்பித்திருப்பார்கள் எனும் முன்கூட்டிய ஊகிப்பின் படியான தீர்மானத்தின் அடிப்படையில் விண்ணப்பப் படிவங்களை ஏற்றுக்கொள்ளும் இறுதித் திகதிக்கு அல்லது அதற்கு முன்னர் உரிய பரீட்சைக் கட்டணத்தை செலுத்தி விண்ணப்பப் படிவத்தை நிகழ்நிலை மூலமாக சமர்ப்பித்த விண்ணப்பதாரர்களுக்கு பரீட்சை ஆணையாளர் நாயகத்தால் நிகழ்நிலை மூலமாக மாத்திரம் பரீட்சை அனுமதி அட்டை வழங்கப்படும். பரீட்சை அனுமதி அட்டை வெளியிடப்பட்ட உடன் அது தொடர்பான அறிவித்தல் இலங்கைப் பரீட்சைத் திணைக்களத்தின்

இணையத் தளத்தில் பிரசுரிக்கப்படும் என்பதுடன் அவ் விடயம் குறித்து உரிய விண்ணப்பதாரரும் குறுந்தகவல் மூலம் அறியப்படுத்தப்படுவார். அனுமதி அட்டை கிடைக்கப்பெறாத விண்ணப்பதாரர்கள் இருப்பின் அறிவித்தலில் குறிப்பிடப்பட்டுள்ளவாறு அது தொடர்பில் இலங்கை பரீட்சைத் திணைக்களத்தின் நிறுவனப் பரீட்சைகள் ஒழுங்குபடுத்தல் கிளையில் விசாரிக்க முடியும். அவ்வாறாக விசாரிக்கும் போது விண்ணப்பதாரர் தான் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம் மற்றும் முகவரியை சரியாக குறிப்பிடல் வேண்டும். விண்ணப்பதாரர் கொழும்பிற்கு வெளியே வதியும் ஒருவராயின் மேற்கூறப்பட்ட விபரங்களுடன் தொலை நகல் மூலமாக பரீட்சை அனுமதி அட்டையின் பிரதியொன்றை துரிதமாக பெற்றுக் கொள்வதற்காக தொலை நகல் இலக்கத்தையும் குறிப்பிட்டு கோரிக்கைக் கடிதமொன்றை அறிவித்தலில் குறிப்பிடப்பட்டுள்ள தொலை நகல் இலக்கத்திற்கு அனுப்பியதன் பின்னர் அது தொடர்பாக விசாரிப்பது பயன் மிக்கதாக இருக்கும். அவ்வாறு விசாரிக்கும் போது பரீட்சைத் திணைக்களத்தினால் விசாரிக்கப்படும் ஏதேனும் தகவல்களை உறுதிப்படுத்தக்கூடிய வகையில் தங்களிடம் விண்ணப்பப் படிவத்தின் அச்சுப் பிரதியை தயார் நிலையில் வைத்திருப்பது பிரயோசனம் மிக்கதாக இருக்கும்.

#### 07. பரீட்சைக்குத் தோற்றுதல்:

7.1 விண்ணப்பதாரர் ஒருவர் தனக்கென ஒதுக்கப்பட்டுள்ள பரீட்சை மண்டபத்தில் மாத்திரமே பரீட்சைக்கு தோற்ற வேண்டும். பரீட்சை ஆணையாளர் நாயகத்தின் எழுத்து மூலமான அனுமதியின்றி பரீட்சை மண்டபத்தை மாற்றும் விண்ணப்பதாரர்களது பெறுபேறுகள் இடைநிறுத்தம் செய்யப்படும். சகல பரீட்சார்த்திகளும் உரிய பரீட்சைப் மண்டபத்திற்கு உரிய அனுமதி அட்டையில் கையொப்பத்தை உறுதிப்படுத்தி அதனை முதலாவதாக அப் பரீட்சை மண்டபத்தில் பரீட்சைக்குத் தோற்றும் தினத்தில் அங்கிருக்கும் மண்டப பிரதானியிடம் கையளிக்க வேண்டும். பரீட்சையை நாடாத்துதல் மற்றும் பெறுபேறுகளை வெளியிடுதல் தொடர்பில் பரீட்சை ஆணையாளர் நாயகத்தினால் விதிக்கப்படும் சட்டவிதிமுறைகளுக்கு அனைத்து பரீட்சார்த்திகளும் உட்படுவார்கள், குறித்த சட்ட விதிமுறைகளை மீறும் பட்சத்தில் பரீட்சை ஆணையாளர் நாயகத்தால் விதிக்கப்படும் எந்தவொரு தண்டனைக்கும் அவர் முகங்கொடுக்க நேரிடும்.

#### குறிப்பு 3

விண்ணப்பதாரர்களுக்கு பரீட்சை அனுமதி அட்டைகளை வழங்குவதானது அவர்கள் பரீட்சைக்குத் தோற்றுவதற்கோ அல்லது பதவியொன்றை வகிப்பதற்கோ தகைமைகளைக் கொண்டிருக்கின்றார் என்பதாக அல்லது ஒரு அங்கீகாரம் என்பதாக கருதப்படாது என்பதுடன் பரீட்சையில் சித்தியடைவதும் நியமனம் பெற்றுக் கொள்வதற்கான தகைமையொன்றாக கருத்தில் கொள்ளப்படவும் மாட்டாது.

#### 08. பரீட்சார்த்திகளின் அடையாளம்:

8.1 பரீட்சைக்குத் தோற்றும் பரீட்சார்த்திகள் பரீட்சை மண்டபத்தினுள் தாம் தோற்றும் அனைத்துப் பாடங்களின் போதும் பரீட்சை மண்டப பிரதானி திருப்தியடையக் கூடிய வகையில் தமது சுய அடையாளத்தை உறுதிப்படுத்துதல் வேண்டும். அதற்காக கீழே குறிப்பிடப்பட்டுள்ள ஏதேனுமொரு ஆவணம் ஏற்கொள்ளப்படும்.

- i. தேசிய அடையாள அட்டை
- ii. செல்லுபடியாகும் வெளிநாட்டுக் கடவுச் சீட்டு
- iii. செல்லுபடியாகும் சாரதி அனுமதிப்பத்திரம்

8.2 அவ்வாறே பரீட்சார்த்திகள் தமது அடையாளத்தை உறுதிப்படுத்தக்கூடிய வகையில் முகம் மற்றும் இரண்டு காதுகளையும் மறைக்காமல் பரீட்சை மண்டபத்தினுள் நுழைதல் வேண்டும். அவ்வாறாக தமது அடையாளத்தை உறுதிப்படுத்துவதை நிராகரிக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள். அத்துடன் பரீட்சை மண்டபத்தில் நுழைந்தது முதல் பரீட்சை நிறைவடைந்து மண்டபத்திலிருந்து வெளியேறும் வரையில் பரீட்சை மண்டப உத்தியோகத்தர்களுக்கு விண்ணப்பதாரரின் அடையாளம் தெரியக் கூடிய வகையில் முகம் மற்றும் இரு காதுகளையும் மறைக்காதிருத்தல் வேண்டும்.

09. பொய்யான தகவல்களை வழங்குவதற்கான தண்டனை: விண்ணப்பப் படிவத்தை நிரப்பும் போது மிகுந்த கவனத்துடன் சரியான தகவல்களை வழங்குதல் வேண்டும். இப் பரீட்சைக்கான சட்ட விதிமுறைகளுக்கமைய எவரேனும் ஒரு விண்ணப்பதாரருக்கு தகைமைகள் இல்லை என்பதாக வெளிப்படுத்தப்படும் பட்சத்தில் பரீட்சைக்கு முன்னர் அல்லது பரீட்சை நடைபெறும் போது அல்லது பரீட்சையின் பின்னர் அல்லது எந்தவொரு சந்தர்ப்பத்திலும் அவரது விண்ணப்பம் இரத்துச் செய்யப்படலாம்.



### 10.3.1 பிரயோகப் பரீட்சைக்கான செயன்முறை

- (i) பிரயோகப் பரீட்சைக்காக ஐந்து (05) நிமிடங்களுக்கு குறையாத நேரம் வழங்கப்படும்.
- (ii) பிரயோகப் பரீட்சையில் பெற்றுக் கொள்ளக்கூடிய ஆசக் கூடிய புள்ளிகள் இருபத்தி ஐந்தாகும் (25).
- (iii) பிரயோகப் பரீட்சையில் சித்தியடைவதற்காக ஒவ்வொரு நியதிகளுக்கும் ஆசக் குறைந்தது இரண்டு (02) புள்ளிகள் வீதம் பெற்றுக் கொள்ள வேண்டும்.
- (iv) பிரயோகப் பரீட்சையானது கல்வி அமைச்சின் செயலாளரால் நியமிக்கப்படும் நேர்முகப் பரீட்சை சபையொன்றினால் நடாத்தப்படும்.

### 10.3.2 நியதிகளின் நோக்கங்கள்

#### (i) குறிக்கோள் மற்றும் பிரவேசம்

பாடத்தின் நோக்கங்களை வெற்றிகரமாக தெளிவுபடுத்துதல் மற்றும் பாடத்தினுள் பிரவேசிக்கும் திறனை மதிப்பிடுதல்.

#### (ii) ஆளுமை மற்றும் குரல் கட்டுப்பாடு

ஆசிரியர் ஒருவர் என்றவகையில் சிறந்த ஆளுமையைக் கொண்டிருத்தல் மற்றும் கற்பிக்கும் போது சிறந்த முறையில் குரலைக் கட்டுப்படுத்தக்கூடிய திறனை மதிப்பிடுதல்.

#### (iii) தொடர்பாடலில் தெளிவு

கற்றல் கற்பித்தல் செயன்முறைக்குரிய விடயங்களை விளைதிறன் மிக்க வகையில் தொடர்பாடல் செய்யக்கூடிய திறனை மதிப்பிடுதல்.

#### (iv) நேர முகாமைத்துவம்

வழங்கப்படும் கால வரையறையினுள் குறிக்கோள்களை அடையக்கூடிய திறனை மதிப்பிடுதல்.

#### (v) முன்வைப்பு நுட்பமுறைகளின் பயன்பாடு

குறிக்கோள்களை அடைந்துகொள்வதற்காக முன்வைப்பு நுட்பமுறைகளை நேர்த்தியாக பயன்படுத்தும் திறனை மதிப்பிடுதல்.

## 11. பரீட்சைக் கட்டணங்கள்:

11.1 பரீட்சைக் கட்டணம் ரூ. 600 ஆகும். பரீட்சைக் கட்டணம் செலுத்தும் போது நிகழ்நிலை முறைமையூடாக வழங்கப்படும் கீழ்வரும் கட்டணம் செலுத்தும் முறையொன்றினூடாக மாத்திரமே செலுத்தப்படல் வேண்டும்.

- I. ஏதேனும் ஒரு வங்கியின் கடன் அட்டை மூலமாக (Any Bank Credit Card)
- II. இணையத்தினூடாக கட்டணம் செலுத்தும் வசதிகளில் செயற்படுத்தப்பட்டுள்ள வங்கி டெபிட் அட்டைகளுடாக (Through any bank debit card with internet transaction facilities)
- III. இலங்கை வங்கியின் நிகழ்நிலை வங்கி முறைமை ஊடாக ( Bank of Ceylon Online Banking Method)
- IV. ஏதேனும் ஒரு இலங்கை வங்கிக் கிளையில் ( Bank of Ceylon Teller Slip Payments)

### குறிப்பு 6

மேலே குறிப்பிடப்பட்ட ஏதேனும் ஒரு முறையினூடாக கட்டணம் செலுத்தவேண்டிய முறை தொடர்பிலான ஆலோசனைகள் இணையத்தளத்தில் பரீட்சைக்குரிய தொழில்நுட்ப ஆலோசனைகளின் கீழ் பிரசுரிக்கப்பட்டுள்ளது.

11.2 கட்டணம் கிடைக்கப்பெற்றதும் குறுந் தகவல் (SMS) மூலம் அல்லது மின்னஞ்சல் மூலமாக அறியத் தரப்படும். பரீட்சைக் கட்டணமாக மொத்த தொகையினையும் செலுத்துதல் வேண்டும் என்பதுடன் பரீட்சைக் கட்டணங்களை குறைவாக செலுத்தியுள்ள விண்ணப்பப் படிவங்கள் நிராகரிக்கப்படும். மேலே குறிப்பிடப்பட்டுள்ள கட்டணம் செலுத்தும் முறைகளுடாக கட்டணம் செலுத்தும் போது எதிர்கொள்ளும் சிக்கல்கள் தொடர்பில் இலங்கைப் பரீட்சைத் திணைக்களம் பொறுப்புக் கூறாது.

11.3 பரீட்சைக்காக செலுத்தப்பட்ட கட்டணம் எந்தவொரு காரணத்திற்காகவும் மீள வழங்கப்படமாட்டாது அல்லது வேறு பரீட்சை ஒன்றிற்காக மாற்றும் செய்யப்படமாட்டாது

### 12. பரீட்சைப் பெறுபேறுகள்:

12.1 எழுத்து மூலப் பரீட்சைக்கு தோற்றி பரீட்சையில் சித்தியடைந்த விண்ணப்பதாரர்களது எழுத்து மூலப் பரீட்சை மற்றும் பிரயோகப் பரீட்சையின் மொத்த புள்ளிகளின் முன்னுரிமை வரிசைப்படி வெற்றிடங்களின் எண்ணிக்கைக்கு சம எண்ணிக்கையிலான பரீட்சார்த்திகள் உள்ளடங்கும் வகையில் இறுதி பெறுபேறுகள் பட்டியல் தயாரிக்கப்படும். பரீட்சைக்குத் தோற்றிய அனைத்து விண்ணப்பதாரர்களுக்கும் தனித்தனியாக பெறுபேறுகளை அனுப்பிவைப்பதற்கு அல்லது [www.results.exams.gov.lk](http://www.results.exams.gov.lk) எனும் இணையத் தளத்தில் பிரசுரிப்பதற்கான நடவடிக்கைகள் பரீட்சை ஆணையாளர் நாயகத்தால் மேற்கொள்ளப்படும்.

13. விண்ணப்பப் படிவங்களை பூரணப்படுத்துவதற்கான ஆலோசனைகள்:

கீழே தரப்பட்டுள்ள உப அட்டவணைகளைப் (01, 02, 03 மற்றும் 04) பயன்படுத்தி நிகழ்நிலை விண்ணப்பப் படிவம் தயாரிக்கப்பட்டுள்ளது.

#### உப அட்டவணை 01

மொழி மூலம்	குறியீட்டிலக்கம்
தமிழ் மொழி மூலம்	03

#### உப அட்டவணை 02

மாகாணம்	குறியீட்டிலக்கம்
மேல் மாகாணம்	01
மத்திய மாகாணம்	02
தென் மாகாணம்	03
வடமேல் மாகாணம்	04
ஊவா மாகாணம்	05
சப்பிரகமுவ மாகாணம்	06

#### உப அட்டவணை 03

வதிவிட மாவட்டம் இலக்கம்	மாவட்ட இலக்கம்	வதிவிட வலயம்
கொழும்பு	01	ஹோமாகமை
களுத்துறை	02	ஹொராணை
		மத்துகமை
		மத்துகமை
கண்டி	03	கண்டி
		கம்பளை
		வத்தேகம
		தெல்தெனிய
		கட்டுகஸ்தோட்டை
		தெனுவர
மாத்தளை	04	மாத்தளை
		நாஉல
நுவரெலியா	05	நுவரெலியா
		கொத்தமலை
		ஹட்டன்
		வலப்பளை
		ஹங்குரக்கெத்தை

வதிவில மாவட்டம் இலக்கம்	மாவட்ட இலக்கம்	வதிவில வலயம்
பதுளை	06	பதுளை
		பண்டாரவளை
		வெலிமடை
		பசறை
		வியலுவ
மொணராசல்	07	மொணராசல்
		பிபிலை
காலி	08	எல்பிட்டி
		உடுகமை
மாத்தறை	09	அக்குரஸ்ஸ
		தெனியாய
குருணாகல்	10	குருணாகல்
இரத்தினபுரி	11	இரத்தினபுரி
		நிவித்திகல
		பலாங்கொடை
		எம்பிலிப்பிட்டி
கேகாலை	12	கேகாலை
		தெஹியோவிட்ட
		மாவனல்லை

உப அட்டவணை இலக்கம் 04

மாகாண வெற்றிடங்கள்

தொடர் இல.	விடயம்	மேல்	வடமேல்	மத்திய	சப்பிரகமுவ	ஊவா	தென்
01.	ஆரம்பக் கல்வி	50	06	331	131	78	13
02.	ஆரம்பக் கல்வி ஆங்கிலம்	29	-	167	57	09	-
03.	விசேட கல்வி	-	-	-	01	-	-
04.	ஆரம்ப அழகியல்	-	-	-	08	-	-
05.	விஞ்ஞானம்	12	02	60	33	21	06
06.	கணிதம்	10	02	96	39	35	09
07.	தமிழ்	02	-	55	14	09	07
08.	ஆங்கிலம்	05	-	75	40	42	05
09.	வரலாறு	02	05	60	19	21	05
10.	இஸ்லாம்	-	-	-	03	04	-
11.	ரோமன் கத்தோலிக்கம்	01	-	17	01	-	02
12.	கிறிஸ்தவ சமயம்	-	-	8	03	-	03
13.	புவியியல்	09	-	50	45	31	02
14.	குடியுரிமைக் கல்வி	02	-	50	41	21	04
15.	வணிகம் மற்றும் கணக்கீடு	03	-	-	19	21	-
16.	முயற்சியாண்மைக் கல்வி	-	-	-	01	-	-
17.	இரண்டாம் மொழி சிங்களம்	2	-	90	06	32	02



தொடர் இல.	விடயம்	மேல்	வடமேல்	மத்திய	சுட்டிரகமுவ	ஊவா	தென்
18.	கர்நாடக சங்கீதம்	01	-	25	36	02	02
19.	சித்திரம்	03	01	-	36	22	05
20.	நடனம் (பரதம்)	03	-	25	35	28	02
21.	நாடகமும் அரங்கியலும் (தமிழ்)	-	-	-	05	-	04
22.	இலக்கிய நயம் (தமிழ்)	-	-	-	10	10	-
23.	இலக்கிய நயம் (அரபு)	-	-	-	02	-	-
24.	தகவல் மற்றும் தொடர்பாடல் தொழில்நுட்பம்	02	-	-	47	49	05
25.	விவசாயம் மற்றும் உணவுத் தொழில்நுட்பம்	04	-	-	15	15	01
26.	நுண்கலை	-	-	-	01	-	-
27.	மணைப்பொருளியல்	08	-	-	14	15	-
28.	செயன்முறைத் தொழில்நுட்பத் திறன்கள்	03	-	-	05	06	-
29.	சுகாதாரம் மற்றும் உடற் கல்வி	08	03	-	40	12	06
30.	தொடர்பாடல் மற்றும் ஊடக கல்வி	02	-	-	01	-	-
31.	இந்து சமயம்	04	-	65	12	16	05
	மொத்தம்	165	19	1174	720	499	88

14. விண்ணப்பப் படிவங்கள் நிகழ்நிலை மூலமாக மாத்திரமே ஏற்றுக்கொள்ளப்படும்.

15. நேர்முகப் பரீட்சைக்கு உரிய தினத்தில் கலந்துகொள்ளாத விண்ணப்பதாரர்கள் தொடர்பில் எந்தவிதத்திலும் மீளக் கருத்தில் கொள்ளப்படமாட்டாது.

16. அதே போன்று நேர்முகப் பரீட்சை நடைபெறும் தினத்தில் அனைத்து சான்றிதழ்களும் முன்னிலைப்படுத்தப்படல் வேண்டும் என்பதுடன் பின்னராக முன்னிலைப்படுத்தப்படும் எந்தவொரு சான்றிதழ்களும் ஏற்றுக்கொள்ளப்படமாட்டாது.

17. தாங்கள் விண்ணப்பப் படிவத்தில் குறிப்பிடப்பட்டுள்ள ஏதேனும் ஒரு விடயத்தை பின்னராக மாற்றம் செய்வதற்கு சந்தர்ப்பமளிக்கப்படமாட்டாது.

18. இவ் அறிவித்தலில் உள்ளடங்காத ஏதேனும் ஒரு விடயம் இருப்பின் அவ் விடயம் தொடர்பில் தீர்மானமெடுக்கும் உரிமை கல்வி அமைச்சின் செயலாளரையே சாரும் என்பதுடன் ஏதேனும் வெற்றிடங்களின் எண்ணிக்கையின் ஒரு பகுதியை அல்லது முழுமையாக நிரப்பாதல் அல்லது நிரப்பாதிருத்தல் போன்ற எந்தவொரு விடயம் தொடர்பிலும் இறுதித் தீர்மானமெடுக்கும் உரிமை கல்வி அமைச்சின் செயலாளரையே சாரும்.

19. சிங்களம், தமிழ் மற்றும் ஆங்கில மொழிகளில் பிரசுரிக்கப்படும் இந்த அறிவித்தலில் மொழிகளுக்கிடையே ஏதேனும் வேறுபாடுகள் காணப்படும் பட்சத்தில் சிங்கள மொழி மூலமான அறிவித்தல் சரியானது என்பதாக கருதப்படும்.

ஜே.எம் திலகா ஜயசந்திர,  
 செயலாளர்,  
 கல்வி அமைச்சு.

கல்வி அமைச்சு, இசுருபாய,  
 பத்தரமூல்ல.  
 2024.06.

06-143